



KUNSILL LOKALI SAN PAWL IL-BAħAR LOCAL COUNCIL

Triq San Pawl, San Pawl il-Baħar, SPB 3418 Malta, Europe

E-Mail: sanpawil-baħar.lc@gov.mt, Web Site: www.stpaulsbay-online.com
Tel: 21585888, 21570869/70, Mobile: 99433058/9, Fax: 21583058

Minuti tad-Disa u Tletin (39) Laqgħa tas-Sitt (6) Kunsill Lokali San Pawl il-Baħar li saret , Il-Ħamis 12 ta' Mejju, 2011 fl-Uffiċċju Amministrattiv ta' l-istess Kunsill Lokali fil-5.30 ta' filgħaxija.

I-Laqgħa bdiet fis-5.30 ta' filgħaxija.

Il-Kunsilliera kienu preżenti kif jidher hawn taht.

	Ħin Dhul	Ħin Ħruġ
Sindku Perit Graziella Galea	5.30 p.m.	8.05 p.m.
Viċi Sindku John Bray	Indispost	
Kunsillier Alfred Grima	Imsiefer	
Kunsillier Ray Tabone	5.30 p.m.	8.05 p.m.
Kunsillier Alexander Bezzina	5.30 p.m.	7.10 p.m.
Kunsillier Jason Camilleri	5.30 p.m.	7.30 p.m.
Kunsillier Frank Gauci	5.55 p.m.	8.05 p.m.
Kunsillier Peter Abela	5.30 p.m.	8.05 p.m.
Kunsillier Martin Zerafa	5.30 p.m.	6.45 p.m.
Kunsillier Ray Bartolo	5.33 p.m.	8.05 p.m.
Kunsillier Mario Camilleri	5.30 p.m.	8.05 p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv, is-Sur John J. Camilleri kien preżenti għal-laqgħa.

1.00 Qari u Approvazzjoni tal-Minuti tas-Tmienja u Tletin (38) Laqgħa tal-Kunsill, tal-Kontinwazzjoni tat Tmienja u Tletin (38) Laqgħa tal-Kunsill u tal-Laqgħa B'Urgenza tal-Kunsill.

Il-minuti tal-Laqgħa 38 li saret nhar il-Ħamis 7 ta' April, 2011, u tal-Kontinwazzjoni tal-istess Laqgħa li saret nhar il-Ħamis 14 ta' April u tal-Laqgħa B'Urgenza li saret nhar l-Erbgħa 27 ta' April 2011 ġew iffirmati wara li dawn ġew approvati unanimament mingħajr ebda korrezzjoni.

2.00 Punt li johorġu mill-Minuti tal-ewwel parti tal-Laqgħa Nru: 38 tas-7 ta' April, 2011.

2.01 Dwar Item 2.01 ġie deċiż li terġa tinkitbet ittra ta' reminder lid-Dipartiment tal-Artijiet biex il-Latrina Publika tal-Pjazza ta' Bugibba tingħata lura lill-Kunsill Lokali wara li dan id-Dipartiment kien għadu ma rrispondiex.

2.00A Punti li joħorġu mill-Minuti tal-Kontinwazzjoni tal-Laqgħa Nru: 38 tal-14 ta' April, 2011.

2.01A Dwar Item 5.01 – Ġie nnotat li l-film li kellu jingibed f' Buġibba issa ma kienx ser isir fil-lokalita' ta' San Pawl il-Baħar.

2.02A Dwar Item 6.00 – Ġie rrapurtat li ż-zjara minn grupp minn San Pawl il-Baħar li saret f' Pozzallo fl-okkażjoni ta' Notti Blu kienet suċċess.

2.03A Dwar Item 8.01 – Il-Kunsillier Mario Camilleri rraporta li x-xogħol ta' renovazzjoni tal-latrina tax-Xemxija kien miexi sew iżda innota li l-BOQs ma kienux jinkludu xogħol fuq blajjet tal-bibien li kellhom ħsarat u xogħol ta' kisi bil-membrane fuq il-bejt. Barra minhekk kien hemm xi blokki tal-ħġieġ tat-twieqi li kienu miksurin u kellhom bżonn li jinbidlu. Huwa talab li jinħarġu *variation orders* kif meħtieġ sabiex dan ix-xogħol ikun jista' jsir ukoll. Dan ġie approvat unanimament. Il-Kunsillier Mario Camilleri talab li jitniżżel il-kumment tal-Kunsillier Martin Zerafa fejn qallu li huwa (is-Sur Camilleri) injorant.

3.00 Korrispondenza u Komunikazzjonijiet.

3.01 Ġiet ipprezentata lista ta' 27 items ta' korrispondenza u komunikazzjonijiet. Id-deċizjonijiet li ittieħdu jinsabu fil-lista annessa ma' dawn il-minuti.

3.02 Dwar item tal-Korrispondenza no: 6 – Talba mil-Parroċċa Qalb Bla Tebġha Ta' Maria, il-Kunsill talab lis-Segretarju Eżekuttiv jikkonsulta mad-Dipartiment tal-Kunsill Lokali jekk din it-talba tistax tiġi kkunsidrata.

3.03 Dwar item tal-Korrispondenza no: 17 – Proposta ta' tismija ta' triq, il-Kunsill għażel l-isem ta' Triq il-Pruwa u talab lis-Segretarju Eżekuttiv jinforma b'dan lill-Kumitat Tismija Tat-Toroq.

3.04 Dwar item tal-korrispondenza no: 24 – Kwotazzjoni għal xiri ta' *water barriers*. Ġew ipprezentati 3 kwotazzjonijiet dwar xiri ta' dawn il-*water barriers* sabiex tiġi ffrankata l-ispiza tal-kiri ta' 20 barrier li jinstabu jdawwru Casa Serena sakemm dan il-każ jiġi solvut. Ġie deċiż li dawn jinxtraw minghand B. Grima and Sons Ltd. wara li dawn offrew li ma jitolbux ħlas għall-kiri tal-*barriers* li kienu tpoġġew b'urġenża madwar Casa Serena għal dawn l-aħħar xhur jekk il-*barriers* jinxtraw minghandhom. Il-Kunsill għażel l-irħas prezz totali meta jikkunsidra l-kiri li kien dak ta' B. Grima and Sons Ltd.

3.05 Dwar item tal-korrispondenza no: 27- Ħlas tal-Elettriku ta' Bollards Elettronici. Il-Kunsill qabel unanimament li jsir il-ħlas għas-snin b'lura li ma kienux thallsu mill-Kunsill lis-Sur Steve Vella ta' *Cutting Edge Salon*. Dan il-ħlas għandu jsir fuq l-istess bażi ta' ftehim li kien hemm bejn il-Kunsill u s-Sur Vella meta oriġinarjament sar dan il-ftehim.

4.00 Skedi ta' Dhul, Pagamenti u Ordnijiet ta' Xogħol.

4.01 Saret sospensjoni qasira tal-Laqgħa sabiex l-*accountant* tal-Kunsill, is-Sinjura Romina Perici Ferrante, tkun tista' tindirizza l-Kunsilliera u tispjega s-sistema ġdida ta' kif ser jibdev jiġu pprezentati l-listi tal-pagamenti, skont kif ordnat mid-Dipartiment tal-Kunsill, u l-*Financial Indicator/Accounts* għall-kwart tas-sena li għalaq fil-31 ta' Marzu 2011.

4.02 Rendikont ta' Dhul ta' Fondi – Ġiet approvata unanimament il-Lista ta' Dhul ta' Fondi kif ipprezentata (lista annessa).

4.03 Rendikont ta' Pagamenti - Ġiet approvata unanimament il-Lista ta' Dhul ta' Fondi kif ipprezentata (lista annessa).

4.04 Lista ta' Ordnijiet ta' Xogħol - Ġiet approvata unanimament il-Lista ta' Dhul ta' Fondi kif ipprezentata (lista annessa).

4.05 *Financial Indicator / Accounts Quarter Ending 31st March 2011* – Ġew approvati unanimament l-*Accounts Quarter Ending 31st March 2011* kif ipprezentati u li kienu juru *Financial Indicator* ta 27.14%.

5.00 Aġġudikazzjoni ta' Sejħiet għall-Offerti.

5.01 SPBLC 04/2010-*Service of a Handyman*. – Wara li l-Kunsill innota r-rati ferm għoljin li kienu daħlu għal dan is-servizz, u wara li s-Sotto Kumitat tal-Aġġudikazzjoni ta' Sejħiet għall-Offerti kien ukoll ta' l-istess fehma, ġie deċiż li dan il-kuntratt ma jingħatax u s-sejħa terġa tinhareġ aktar 'il quddiem.

5.02 SPBLC 02/2011-*Provision of Transport To And From Day Centre To San Pawl il-Baħar*. - Din is-Sejħa għall-Offerti kienet għada ma ġietx diskussa mis-Sotto Kumitat għaliex id-Dipartiment tal-Kunsill kien għadu ma tax il-parir tiegħu dwar xi nuqqas f'wahda mill-offerti. Din is-sejħa għandha tiġi diskussa fil-Laqgħa tal-Kunsill li jmiss.

5.03 SPBLC 06/2011-*Construction/Resurfacing Works of Roads (PPP Scheme / 2nd Batch)* – Is-Sindku infurmat li kien hemm offerta wahda biss għal din is-sejħa, dik ta' Bonnici Brothers Ltd., u li l-prezzijiet kienu ferm għola mill-istima u minn dawk tal-offerta li kienet saret minn l-istess kuntratturi f'it tax-xhur ilu fis-sejħa għall-offerti taħt l-istess skema tal-PPP (l-ewwel lot). Dan kien jirrizulta wkoll mir-rapport ta' evalwazzjoni li għamlu l-periti tal-Kunsill. Il-Kunsill, għalhekk, iddeċieda li jsiru negozjati ma' Bonnici Brothers Ltd. u dawn jintalbu spjegazzjoni ta' din d-differenza fil-prezzijiet ikkwotati.

5.04 SPBLC 07/2011-*Collection of Bulky Refuse* u SPBLC 10/2011-*Service of An Accountant*. - Is-Sotto Kumitat kien għadu ma ddiskutiex dawn iż-żewġ Sejħiet għall-Offerti u għalhekk dawn iż-żewġ *items* thallew għal laqgħa li jmiss.

6.00 Increment tal-Iskrivana Candice Zarb mill- 01 ta' Ġunju 2011.

6.01 Il-Kunsill approva unanimament li jingħata dan l-increment.

7.00 Aġġornament Dwar Kumitat Amministrattiv Burmarrad.

7.01 Iċ-Chairperson tal-Kumitat Amministrattiv Burmarrad, is-Sur Raymond Bartolo, talab li jingħata l-approvazzjoni tal-Kunsill għal dawn il-proposti tal-Kumitat Amministrattiv Burmarrad:

- Proposta ta' *Traffic Management* għad-dhul u hruġ ta' traffiku go Triq il-Wardija hdejn Scotts Supermarket.
- Isir survey u jitranga il-qlib tal-gandott (gutter) tas-Safsafa fil-Wardija.
- Jiġi irrangat hajt tas-sejjieh fi Triq Insolja f' Burmarrad.
- Jiġu ordnati xi ismijiet tat-toroq li hemm nieqsa.
- Sar rapport u talba ta' *enforcement* mill-MEPA dwar tfieh illegali f' Ras il-Wied, Wardija.

8.00 Aġġornament.

8.01 Is-Sindku, il-Perit Graziella Galea, talbet u ġie approvat unanimament li jinxtraw trofej għall-attivitaj tal-Power Boats li ser issir bil-kollaborazzjoni tal-Kunsill Lokali. Hija fakkret li fl-aħħar attivitaj tal-Power Boats ix-xiri ta' trofej kien approvat mill-Kunsill iżda dawn kienu ngħataw minn *sponsors* u għalhekk il-flus li kienu approvati għal dik l-attivitaj ma kienux intużaw.

Ġie approvat li jerga jiġi organizzat il-Karnival tas-Sajf ġewwa Bugibba fit-tielet gimħa ta' Lulju.

Ġie approvat li l-Kunsill jippartecipa fl-attivitaj f' ġieħ Dun Karm Psaila flimkien mal-Istitut Soċjo Kulturali.

Ġie approvat li ssir il-*Billboard* pubblika ta' promozzjoni għall-Measure 313 tal-MRRA a spejjeż tal-Kunsill, li jsiru tabelli ta' avvizi hdejn 4 Bring-In-Sites flimkien ma' ġurnata ta' inforzament tar-regolamenti mill-*wardens* hdejn dawn il-B I S sabiex jinqatgħu kemm jista' jkun l-abbużi, u tabelli biex jitpoġġew fit-toroq li qed isiru taħt l-iskema tal-PPP.

8.02 Il-Kunsillier Raymond Tabone staqsa dwar il-GunPost li nstabet waqt ix-xoġhol ta' embellishment li qed isir fi Triq San Ġilardu. Is-Sindku wieġbet li din ser tiġi ippriservata mill-MTA.

8.03 Il-Kunsillier Frank Gauci staqsa dwar id-dewmien minn naħa tal-Go sabiex jintlahaq ftehim mal-Kunsill u jitkompla x-xoġhol ta' rikostruzzjoni ta' Triq San Gorg. Ġie deċiż li jekk hemm bżonn għandha tinħareq press-release dwar din il-kwistjoni.

8.04 Il-Kunsillier Mario Camilleri ilmenta min kif qed issir it-twaħħil ta' arbli tal-Bus-Stops mill-kumpanija Arriva. Dawn qed isiru f'nofs il-bankini b'tali mod li lanqas *push-chair* jew *wheel-chair* ma jista' jgħaddi minn fuq il-bankini. Gie deċiż li tissejjah laqgħa mad-dirigenti tal-Arriva sabiex tiġi diskussa din il-kwistjoni.

Is-Sur Mario Camilleri irrefera għall-atti vandali li qed isiru fil-latrini publiċi u qal li jekk hemm bżonn għandha tinhareġ press-release. Kien hemm bżonn ukoll ta' aktar sorveljanza mill-awtoritajiet tal-Pulizija. Il-Kunsillier Ray Tabone qal li ma jafx għaliex din iż-żieda ta' dawn l-atti vandali dan l-aħħar u hemm bżonn li wieħed jindaga r-raġuni ta' dan.

Il-Kunsillier Mario Camilleri qal ukoll li fejn għandhom x'jaqsmu il-*Bring-In-Sites*, Green Mt ma kinitx qed timxi ma' dak li wegħdet meta gie ffirmat il-kuntratt. Is-Sur Joe Attard kien gie infurmat b'dan diversi drabi iżda sa issa ma kien sar l-ebda progress.

Is-Sur Mario Camilleri informa lill-Kunsill li flimkien mal-perit tal-Kunsill huwa kien ser idur il-latrini publiċi kollha biex jara x-xogħolijiet urgenti kien hemm bżonn isiru. Il-Kunsill approva.

9.00 Tmiem tal-Laqgħa.

Il-Laqgħa intemmet fit-8.05 p.m.

Sindku: Perit Graziella Galea

Segretarju Eżekuttiv: John J. Camilleri